

இனிமையான குழந்தைகளே ! பாபா வந்துள்ளார், உங்களை ஞான, யோகத்தின் மூலம் உண்மையான அலங்காரம் செய்விப்பதற்காக. இந்த அலங்காரத்தைக் குலைப்பது தேக அபிமானம். எனவே தேகத்திலிருந்து மோகத்தை அகற்றி விட வேண்டும்.

கேள்வி : ஞான மார்க்கத்தில் உயர்ந்த ஏணியில் யார் ஏற முடியும் ?

பதில் : யாருக்கு தனது தேகம் மற்றும் தேகதாரி மீது மோகம் இல்லையோ, அவர்களே ஏற முடியும். ஒரே ஒரு பாபாவுடன் உண்மையான அன்பு. எவரது பெயர், ரூபத்திலும் சிக்கிக்கொள்ள மாட்டார்களோ அவர்களே ஏணியில் ஏற முடியும். ஒரே ஒரு பாபாவுடன் உள்ளத்து அன்பை வைக்கும் குழந்தைகளின் அனைத்து ஆசைகளும் பூர்த்தியாகின்றன. பெயர், ரூபத்தில் சிக்கிக் கொண்டு தங்களது பதவியை குறைத்துக் கொள்ளாதீர்கள்.

பாடல் : உங்களை அடைந்து நாங்கள்

ஓம் சாந்தி ! இனிமையிலும் இனிமையான குழந்தைகள் இந்த பாடலின் பொருளை நல்ல முறையில் அறிந்து கொண்டிருப்பார்கள். பிறகும் கூட பாபா ஒவ்வொரு வரியின் பொருளையும் எடுத்துரைக்கின்றார். இதன் மூலமே குழந்தைகளின் வாய் திறக்க முடியும். மிகவும் எளிதான அர்த்தம். இப்போது குழந்தைகள் நீங்கள் தந்தையை அறிகிறீர்கள். நீங்கள் யார் ? பிராமண, பிராமணிகள். சிவ வம்சமாகவோ முழு உலகமே இருக்கிறது. இப்பொழுது புதிய படைப்பு படைத்து கொண்டிருக்கிறார். நீங்கள் எதிரிலேயே இருக்கிறீர்கள். எல்லையற்ற தந்தையிடமிருந்து பிரம்மாவின் மூலம் நாம் பிராமண பிராமணிகள் முழு உலகத்தின் ஆஸ்தியை எடுத்துக் கொண்டிருக்கிறோம் என்பதை நீங்கள் அறிகிறீர்கள். ஆகாயம் என்ன? முழு பூமியும் அதனிடையே உள்ள கடல், நதிகளும் வந்துவிட்டன. பாபா நாங்கள் உங்களிடமிருந்து முழு உலகத்தின் ஆஸ்தியை எடுத்து கொண்டிருக்கிறோம். முழு முயற்சி செய்து கொண்டிருக்கிறோம். ஒவ்வொரு கல்பத்திலும் பாபாவிடமிருந்து ஆஸ்தி எடுத்து கொண்டிருக்கிறோம். நாம் இராஜ்யம் செலுத்தும்போது முழு உலகத்தின் மீதும் பாரத வாசிகளாகிய நமது இராஜ்யமே அமைந்திருக்கும். மற்றபடி வேறு எவரதும் இருக்காது. சந்திரவம்சம் கூட இருப்பதில்லை. சூரியவம்ச இலட்சுமி நாராயணன் இராஜ்யம் மட்டுமே இருக்கும் மற்றபடி பிற அனைத்தும் பின்னால் வருகின்றன. இதையும் கூட தற்போது நீங்கள் அறிவீர்கள். ஆனால் அங்கோ இது எதுவுமே தெரியாது. இந்த ஆஸ்தியை நாம் யாரிடமிருந்து பெற்றோம் என்பது கூடத் தெரியாது? எவரிடமிருந்து பெற்றோம் என்றால் எப்படி அடைந்தோம் என்கின்ற கேள்வி எழுகிறது. முழு சிருஷ்டி சக்கரத்தின் ஞானம் என்பது இந்த சமயத்தில் தான் உள்ளது. பிறகு இது மறைந்து விடும். எல்லையற்ற தந்தை வந்துள்ளார் என்பதை நீங்கள் அறிவீர்கள். அவரே கீதையின் பகவான் என்று அழைக்கப்படுகிறார். பக்தி மார்க்கத்தில் முதலில் அனைத்து சாஸ்திரங்களின் சிரோண்மணியான கீதையையே கேட்கின்றார்கள். கீதையின் கூடவே பாகவத், மஹாபாரதம் ஆகியவையும் உள்ளன. இந்த பக்தியும் கூட நீண்ட காலத்திற்குப் பிறகு ஆரம்பம் ஆகின்றது. மெது மெதுவாக கோயில்கள் உருவாகின்றன. சாஸ்திரங்கள் எழுதப்படுகின்றன. இதற்கு 300, 400 ஆண்டு காலங்கள் ஆகிவிடுகின்றன. இப்பொழுது நீங்கள் பாபாவின் எதிரிலேயே கேட்கின்றீர்கள். பரம்பிதா பரமாத்மா சிவபாபா பிரம்மாவின் உடலில் வந்துள்ளார் என்பதை நீங்கள் அறிகிறீர்கள். நாம் மீண்டும் வந்து அவரது பிராமண குழந்தைகளாக ஆகியுள்ளோம். நாம் பிறகு சந்திர வம்சத்தில் வர இருக்கிறோம் என்பதை சத்யுகத்தில் நாம் அறிவதில்லை. தற்போது பாபா உங்களுக்கு முழு சிருஷ்டிச் சக்கரத்தைப் புரிய வைத்து கொண்டிருக்கிறார். தந்தை சிருஷ்டிச் சக்கரத்தின் முதல், இடை, கடையைப் பற்றி அறிவார். அனைத்தும் அறிந்தவர், ஞானம் நிறைந்தவர் என்று அவரே அழைக்கப்படுகிறார். எதனுடைய ஞானம் இதனை எவரும் அறிவதில்லை. இறை தந்தை ஞானம் நிறைந்தவர் (காட் ஃபாதர்) என்று மட்டும் பெயரை வைத்து விட்டனர். கடவுள் அனைவரின் உள்ளத்தையும் அறிபவர் என்று நினைத்துக் கொண்டிருக்கின்றனர். நாம் ஸ்ரீமத்படி நடந்து கொண்டிருக்கிறோம் என்பதை நீங்கள் அறிவீர்கள். பாபா கூறுகிறார்: மாமேகம் (என்னையே) நினைவு செய்யுங்கள். அவரை நீங்கள் அரை கல்பமாக நினைவு செய்து வருகிறீர்கள். இப்பொழுது உங்களுக்கு ஞானம் கிடைக்கும்பொழுது பக்தி விட்டுப் போகிறது. சத்யுகம் என்பது பகல், கலியுகம் என்பது இரவு. கால்கள் நரகத்தின் பக்கம், முகம் சொர்க்கத்தின் பக்கம். தாய் வீட்டிலிருந்து மாமியார் வீட்டிற்கு வருவீர்கள். இங்கு தந்தையான சிவபாபா வருகின்றார் அலங்காரம் செய்விப்பதற்காக ! ஏனெனில், அலங்காரம் சீர்

குலைந்துள்ளது. பதீதமாகிறீர்கள் என்றால் அலங்காரம் கெட்டுப் போய் விடுகிறது. பதீதமான பாவி, நீச்சர்களாக ஆகிக் கிடக்கின்றனர். இப்போது பாபாவின் மூலம் நீங்கள் மனிதரிலிருந்து தேவதைகளாக ஆகிக் கொண்டிருக்கிறீர்கள். குணமில்லாதவர்களிலிருந்து குணவான்களாக ஆகிக் கொண்டிருக்கிறீர்கள். பாபாவை நினைவு செய்வதாலும் புரிந்து கொள்வதாலும் நாம் எவ்வித பாவமும் செய்யமாட்டோம் என்பதை அறிகிறீர்கள். எவ்விதமான தமோபிரதான உணவுகளையும் சாப்பிட மாட்டோம். மனிதர்கள் தீர்த்த யாத்திரை செல்கின்றனர். அப்பொழுது சிலர் கத்தரிக்காயை விட்டு விடுகின்றனர். சிலர் மாமிசத்தை விட்டு விடுகின்றனர். இங்கோ 5 விகாரங்களை தானம் செய்ய வேண்டும். ஏனெனில் தேக அபிமானம் அனைத்திலும் மிகத் தீயதாகும். அடிக்கடி தேகத்தின் மீது மோகம் ஏற்பட்டு விடுகிறது. பாபா கூறுகிறார்: குழந்தைகளே ! இந்த தேகத்திலிருந்து மோகத்தை விட்டு விடுங்கள். தேகத்திலிருந்து மோகத்தை விடாதபோது மேலும் பிற தேகதாரிகளோடு மோகம் ஏற்பட்டு விடுகிறது. பாபா கூறுகிறார். குழந்தைகளே, ஒரே ஒருவரிடம் அன்பை வையுங்கள். பிறரது பெயர் ரூபத்தில் சிக்கிக் கொள்ளாதீர்கள். பாபா கீதையினுடைய பொருளைக் கூட புரிய வைத்துள்ளார். எல்லையற்ற தந்தையிடமிருந்து மீண்டும் எல்லையற்ற சொர்க்கத்தின் ஆஸ்தியை அடைந்து கொண்டிருக்கிறோம். இந்த இராஜாங்கத்தை எவரும் நம்மிடமிருந்து பறித்து கொள்ள முடியாது. அங்கு வேறு யாருமே கிடையாது. பிறகு எப்படி பறித்து கொள்ள முடியும்? இப்பொழுது குழந்தைகள் நீங்கள் ஸ்ரீமத்படி நடக்க வேண்டும். அவ்வாறு நடக்காதபொழுது உயர்ந்த பதவியை ஒருபொழுதும் அடைய முடியாது என்பதை நினைவில் கொள்ளுங்கள். ஸ்ரீமத் என்பது நிச்சயமாக சாகார பாபா மூலமே பெற முடியும். பிரேரணை மூலம் கிடைக்க முடியாது ! நாங்களோ சிவபாபாவின் பிரேரணை மூலம் பெற்று கொண்டிருக்கிறோம் என்று சிலருக்கு ஆணவம் வந்து விடுகிறது. அவ்வாறு பிரேரணை மூலமே என்றால் பக்தி மார்க்கத்தில் மன்மனாபவ என்று ஏன் பிரேரணை தரவில்லை. இங்கு சாகாரத்தில் வந்துதான். சாகார பாபா இல்லாமல் வழியும் (ஆலோசனை) கூட எப்படிக் கொடுக்க முடியும்? அநேக குழந்தைகள் பாபாவோடு கோபித்து கொண்டு சொல்கின்றனர், நாங்கள் சிவபாபாவினுடையவர்கள் ! சிவபாபா பிரம்மாவின் மூலமாக நம்மை பிராமணர்கள் ஆக்குகிறார் என்பதை நீங்கள் அறிவீர்கள். முதலில் குழந்தைகள் ஆகின்றனர். பிறகு அறிவு கிடைக்கிறது. நமக்கு தாத்தாவின் ஆஸ்தி இவர் மூலம் கிடைக்கிறது என்பது தெரியவருகிறது. தாத்தா (சிவபாபா) பிரம்மாவின் மூலமாக நம்மை அவருடையவராக ஆக்குகிறார். கல்வியும் தருகிறார்.

பாபாவிடம் அன்பு செலுத்துவதன் மூலம் நமது ஆசைகள் அனைத்தும் பூர்த்தி ஆகின்றன. அன்பு செலுத்துவது மிக நல்ல முறையில் இருக்க வேண்டும். நீங்கள் ஆத்மாக்கள் அனைவரும் பாபாவினுடைய மணவாட்டிகள் ஆகி உள்ளீர்கள். சிறு வயதிலிருந்தே குழந்தைகள் பாபாவின் மணவாட்டிகள் ஆகின்றனர். பாபாவை நினைவு செய்தால் ஆஸ்தி கிடைக்கும். குழந்தை பெரியவர் ஆகிக் கொண்டே செல்வார், குழந்தை பெரியவர் ஆகும்பொழுது, அனைத்தும் தெரிய வரும். நீங்களும் எல்லையற்ற தந்தையின் குழந்தைகள் ஆத்மாக்கள் ஆவீர்கள். பாபாவிடமிருந்து ஆஸ்தியைப் பெற்றுக் கொண்டிருக்கிறீர்கள். தங்களை ஆத்மா என்று உணர்ந்து பரம தந்தை பரமாத்மாவை நினைவு செய்ய வேண்டும். பாபாவினுடைய மணவாட்டிகள் ஆகும்பொழுது உங்களது ஆசைகள் அனைத்தும் பூர்த்தி ஆகும். பிரியதரிஷினிகள், பிரியதர்ஷனனை நினைவு செய்கின்றனர். சிலர் உள்ளத்தில் ஆசை வைத்துக் கொண்டு ! குழந்தை பாபாவின் மீது அன்புடையவர் ஆக வேண்டும். சொத்து அடைவதற்காக. தந்தை மற்றும் சொத்தின் நினைவு இருக்கிறது. இப்பொழுது அவை எல்லைக்குட்பட்ட விசயங்களாகும். இங்கோ ஆத்மா மணவாட்டி ஆக வேண்டும். பரலௌகீக மணவாளனாகிய அவரே அனைவருடைய மணவாளன் ஆவார். நாம் பாபாவிடமிருந்து உலகத்தின் ஆஸ்தியைப் பெறுகிறோம் என்பதை நீங்கள் அறிவீர்கள். அதில் அனைத்துமே வந்து விடுகிறது. இதில் பிரிவு என்பதற்கு எந்த விசயமும் இல்லை. சத்யகம், திரேதாயுகத்தில் எந்தவிதமான தொந்தரவும் கிடையாது. துக்கத்தின் பெயரே கிடையாது. ஆனால் இதுவோ துக்கமான உலகம் எனவே, நாம் இராஜா, இராணி ஆக வேண்டுமென்று மனிதர்கள் முயற்சி செய்கின்றனர். ஜனாதிபதி, பிரதம மந்திரி ஆக வேண்டும் என்று நினைக்கின்றனர். ஆனால் நம்பர் பிரகாரம் பதவி என்பது உண்டு அல்லவா ? உயர்ந்த பதவி அடைய வேண்டுமென்று ஒவ்வொருவரும் முயற்சிக்கின்றனர். சொர்க்கத்தில் கூட உயர்ந்த பதவி அடைவதற்காக மம்மா, பாபாவைப் பின்பற்ற வேண்டும். நாம் வாரிசாக ஏன் ஆகக் கூடாது. பாரத தேசத்திற்கே தாய், தந்தையரின் தேசம் என்று கூறப்படுகிறது. அதனையே பாரத மாதா என்றும் அழைக்கின்றனர். அப்படியென்றால் நிச்சயம் தந்தை கூட வேண்டுமல்லவா? ஆக இருவரும் வேண்டும். இந்நாட்களில் வந்தே மாதரம் - பாரத மாதாவிற்குக் கூறுகின்றனர். ஏனெனில் பாரதம் அழிவற்ற கண்டமாகும். இங்குதான் பரம தந்தை

பரமாத்மா வருகிறார். ஆக பாரத தேசம் மகான் தீர்த்த ஸ்தலம் ஆகிறது அல்லவா ! அப்படியென்றால் பாரத தேசம் முழுவதையும் வந்தனை செய்ய வேண்டும். ஆனால் இந்த ஞானம் எவரிடமும் இல்லை. தூய்மைக்கே மகிமை செய்யப்படுகிறது. பாபா கூறுகிறார் : வந்தே மாதரம், வந்தே மாதரம் சிவ சக்திகள் நீங்கள். நீங்களே பாரதத்தை சொர்க்கமாக்கினீர்கள். ஒவ்வொருவருக்கும் தான் பிறந்த பூமி நன்றாக இருக்கிறது அல்லவா ! அனைத்திலும் மிக உயர்ந்த பூமி இந்த பாரதம் ஆகும். இங்கு தான் பாபா வந்து அனைவரையும் பாவனம் ஆக்குகிறார். பதீதர்களை பாவனம் ஆக்குவது ஒரே ஒரு தந்தையே ஆவார். மற்றபடி பூமி எதுவும் செய்வதில்லை. அனைவரையும் தூய்மைபடுத்தும் தந்தை இங்குதான் வருகிறார். பாரதத்தின் மகிமை மிக உயர்ந்தது. பாரதம் அவினாசி (அழிவற்ற) கண்டமாகும். இது ஒருபொழுதும் வினாசம் அடைவதில்லை. ஈஸ்வரன் பாரத தேசத்தில்தான் வந்து சரீரத்தில் பிரவேசம் செய்கிறார். அவரை பகீரதன், நந்தியானவன் என்று கூறுகின்றனர். நந்தி என்ற பெயரைக் கேட்டதும் அவர்கள் மிருகத்தை வைத்து விட்டனர். ஒவ்வொரு கல்பத்திலும் பாபா பிரம்மாவின் சரீரத்தில் வருகிறார் என்பதை நீங்கள் அறிவீர்கள். உண்மையில் நீங்களே ஜடாமுடியினர், இராஜரிஷி ! ரிஷியானவர்கள் எப்பொழுதுமே பவித்திரமாக இருப்பார்கள். இராஜரிஷிகளானவர்கள் வீடு வாசலையும் பார்த்துக் கொள்ள வேண்டும். மெது மெதுவாக தூய்மையாகிக் கொண்டே செல்வார்கள். அவர்களோ (சந்நியாசிகள்) உடனே ஆகிவிடுகின்றனர். ஏனெனில் வீட்டை விட்டு செல்கின்றனர். ஆனால் நீங்களோ இல்லறத்தில் இருந்த படியே பவித்திரம் ஆக வேண்டும். வித்யாசம் இருக்கும் அல்லவா? நாம் இந்த பழைய உலகத்தில் இருந்து கொண்டே புதிய உலகத்திற்கான ஆஸ்தியை எடுத்துக் கொண்டிருக்கிறோம்.

பாபா கூறுகின்றார் : இனிமையான குழந்தைகளே ! இந்த படிப்பு எதிர்காலத்திற்கானது. நீங்கள் புதிய உலகத்திற்காக முயற்சி செய்து கொண்டிருக்கின்றீர்கள். அப்படியென்றால் பாபாவை நாம் எந்தளவு நினைவு செய்ய வேண்டும் ! ஆனால் பலரோ மற்றவர்களின் பெயர், ரூபத்தில் சிக்கிக் கொள்கின்றனர். அவர்களுக்கு சிவபாபாவின் நினைவு ஒருபொழுதும் வராது. யார் மீது அன்பு செலுத்துகிறார்களோ அவர்களது நினைவே வரும். அவர்கள் இந்த ஏணிப்படி மீது ஏற முடியாது. இம்மாதிரி பெயர் ரூபத்தில் சிக்கிக் கொள்வது கூட ஒரு நோய் ஆகிவிடுகிறது. பாபா எச்சரிக்கை விடுக்கிறார். ஒருவர் மற்றவர் பெயர், ரூபத்தில் சிக்கிக் கொண்டு உங்களது பதவியை குறைத்துக் கொள்கிறீர்கள். மற்றவர்களுக்கு நன்மை ஏற்பட்டாலும் உங்களுக்கு ஏதும் நன்மை ஏற்படாது. உங்களுக்கு நீங்களே தீமை செய்து கொள்கிறீர்கள். (பண்டிதரின் கதை போன்று) இம்மாதிரி பலர் இருக்கின்றனர், பெயர், ரூபத்தில் சிக்கிக் கொள்கின்றனர்.

இப்பொழுது குழந்தைகள் நீங்கள் அறிந்து கொண்டீர்கள், அரைக்கல்ப்பமாக நாம் துக்கத்தை சகித்துக் கொண்டிருந்தோம். அதிகம் கவலை கொண்டிருந்தோம். இப்பொழுது அவையெல்லாம் விலகி குஷி அளவு கடந்து செல்கிறது. துக்கத்தைப் பார்த்து பார்த்து ஒரேயடியாக தமோபிரதானமாக ஆகிவிட்டீர்கள். நமது சுகமான நாட்கள் வந்துவிட்டன என்று உங்களுக்கு இப்பொழுது குஷி ஏற்படுகிறது. சுகதாமத்திற்கு சென்று கொண்டிருக்கிறோம். துக்கத்தின் நாட்கள் முடிந்துவிட்டன. ஆக சுகதாமத்தின் உயர்ந்த பதவியை அடைவதற்காக புருஷார்த்தம் செய்ய வேண்டும். சுகத்திற்காகவே மனிதர்கள் படிக்கிறார்கள். எதிர்காலத்தில் நாம் உலகத்தின் எஜமானர்கள் ஆகிறோம் என்பதை நீங்கள் அறிவீர்கள். கடிதத்தில் எழுதுகின்றனர், பாபா நாங்கள் உங்களிடம் முழு ஆஸ்தியை பெற்றே தீருவோம். அதாவது சூரிய வம்ச இராஜாங்கத்தில் நாங்கள் உயர் பதவி அடைவோம். புருஷார்த்தத்தினுடைய முழுமையான பாவனையை வைக்க வேண்டும்.

இப்பொழுது சத்யுகத்தின் உங்களது சுகத்தின் நம்பிக்கை என்னும் விளக்கு ஒளிர் விட்டுக் கொண்டிருக்கிறது. தீபம் அணையும்பொழுது துக்கமே துக்கமாக ஆகிவிடுகிறது. உங்களது அனைத்து துக்கங்களும் நீங்கிவிடும் என்பது பகவானின் வாக்கியம். இப்பொழுது உங்களின் சுகமான தினங்கள் வந்து கொண்டிருக்கின்றன. முயற்சி செய்து பாபாவிடமிருந்து முழு ஆஸ்தியைப் பெற வேண்டும். எவ்வளவு நாம் இப்பொழுது அடைகிறோமோ அதன் ஆதாரத்தில் ஒவ்வொரு கல்பத்திலும் இந்த ஆஸ்தியை அடைய உரிமை பெறுகிறோம் என்பதைப் புரிந்து கொள்வீர்கள். யாருக்கு நாம் இந்த வழியைக் கூறுகிறோமோ அவர்கள் புரிந்து கொண்டே செல்வார்கள். புண்ணிய ஆத்மா நம்பர் 1 சூரிய வம்சத்தில் வர வேண்டும் என்று பாபா கூறுகிறார். குருடானவர்களுக்கு கைத்தடி ஆக வேண்டும். கேள்விப் பதில் போன்று ஆங்காங்கு பலகைகளில் எழுதிப் போட வேண்டும். சூத்திரர்களாக இருந்தோம் இப்பொழுது பிராமணர்கள். பிராமணர்கள் குடுமிக்கு ஒப்பானவர்கள். பிறகு தேவதைகள். உயரும் கலை என்பது பிராமணர்களாகிய உங்களுக்கே. பிராமண பிராமணிகளாகிய நீங்கள் பாரதத்தை

சொர்க்கமாக்குகிறீர்கள். பாதம் மற்றும் குடுமி, இவ்வாறு குட்டி கர்ணம் போடும்போது சங்கமம் ஏற்படுகிறது. எவ்வளவு நல்ல முறையில் புரியவைக்கிறார். வினாசம் ஆனவுடன் நமது இராஜாங்கம் ஸ்தாபனை ஆகிவிட்டது என்பதைப் புரிந்து கொள்வீர்கள். பிறகு நீங்கள் அனைவரும் சரீரங்களை விட்டு விட்டு அமரலோகம் செல்வீர்கள். இது மரணலோகம் ஆகும்.

பாடல் : எப்பொழுதிலிருந்து அன்பு ஏற்பட்டதோ இதன் பொருள், மிகப் பழைய அன்புடையவர்கள் மட்டுமே உயர் பதவி அடைவார்கள். புதிதாக அன்பு செலுத்துபவர்கள் குறைவான பதவி அடைவார்கள் என்று அர்த்தம் அல்ல. அனைத்திற்கும் ஆதாரம் புருஷார்த்தமே ! பழையவர்களை விட புதிதானவர்கள் மிக வேகமாகச் செல்கிறார்கள் என்று தெரிகிறது. ஏனெனில் இன்னும் சிறிது சமயம் காலமே உள்ளது என்பதால் மிகுந்த முயற்சி செய்வதில் இறங்கி விடுகின்றனர். அதற்கான கருத்துக்களும் எளிதாகவே கிடைத்துவிடுகிறது. பாபாவினுடைய அறிமுகத்தைக் கொடுத்து கீதையினுடைய பகவான் சிவனா அல்லது கிருஷ்ணனா என்று புரிய வைப்பார்கள். இவரோ படைப்பவர், அவரோ படைப்பு ! ஆக நிச்சயம் படைப்பவரைத் தான் பகவான் என்போம் இல்லையா. யக்ஞம், தவம், ஜபம், சாஸ்திரங்கள் முதலியவற்றைப் படித்து கீழேதான் இறங்கி உள்ளனர் என்பதை நீங்கள் நிரூபிப்பீர்கள். பகவானுடைய மகா வாக்கியம் என்று கூறி புரியவைப்பீர்கள் என்றால் எவருக்கும் கோபம் வராது. அரைகல்பம் பக்தி நடக்கிறது. பக்தி என்பது இரவாகும். இறங்கும் கலை மற்றும் உயரும் கலை ! அனைவருமே சத்தியத்தில் வரவேண்டும் கதியின் வழியாக. இதனைப் புரியவைக்க வேண்டும். முற்றிலும் எளிமையாகப் புரிய வைக்கும்பொழுது மிகுந்த குஷி ஏற்படும். பாபா நம்மை அவ்வாறு ஆக்குகிறார். இப்போது ஆத்மாவுக்கு இறக்கை கிடைத்துள்ளது. ஆத்மா மிக பாரமாக இருந்தது. அது இப்பொழுது லேசாகிவிடுகிறது. தேகத்தினுடைய உணர்வு விலகும்பொழுது நீங்கள் லேசாகி விடுவீர்கள். பாபாவினுடைய நினைவில் நீங்கள் எவ்வளவுதான் நடந்தாலும் களைப்பே ஏற்படாது. இந்த வழியைக் (யுக்தி) கூட கூறுகிறார். சரீரத்தினுடைய உணர்வு விலகும்பொழுது காற்றைப் போன்று பறந்து கொண்டிருப்பீர்கள். நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம்.

ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம் :

1. தேக அபிமானத்தின் வசமாகி ஒருபொழுதும் கோபித்துக் கொள்ளக்கூடாது. சாகார பாபாவின் மூலம் பாபாவினுடைய ப்ரீமத்தைப் பெற வேண்டும். ஒரே ஒரு பரமாத்மா பிரியதர்ஷனுடைய உண்மையான பிரியதரிஷினி ஆக வேண்டும்.
2. வீடு வாசல்களைக் கவனித்துக் கொண்டே இராஜரிஷியாக வாழ வேண்டும். சுக தாமத்திற்குச் செல்லும் முழுமையான நம்பிக்கை கொண்டு புருஷார்த்தத்தில் சம்பூர்ண பாவனை வைக்க வேண்டும்.

வரதானம் : அனைத்து கவலைகளையும் பாபாவிற்குக் கொடுத்துவிட்டு கவலையற்ற ஸ்திதியை அனுபவம் செய்யக்கூடிய பரமாத்மாவிற்கு அன்பானவர்கள் ஆகுக!

பரமாத்மாவிற்கு அன்பான குழந்தைகள் சதா அவரது உள்ளம் எனும் சிம்மாசனத்தில் வீற்றிருக்கின்றனர். உள்ளத்திற்கு ஓய்வு அளிக்கும் அவரது உள்ளத்திலிருந்து அப்படிப்பட்ட குழந்தைகளை விலக்கி வைக்க எவருக்குமே தைரியம் கிடையாது. உலகத்திற்கு முன்னால் நீங்கள் மிகவும் பெருமிதத் தோடு கூறுகின்றீர்கள், நாங்கள் பரமாத்மாவின் அன்பிற்கு உகந்தவர்கள் ஆகிவிட்டோம். இந்த ஒரு பெருமிதத்திலேயே இருப்பதன் காரணமாக அனைத்து கவலைகளிலிருந்தும் கடந்து நிற்கிறீர்கள். என்னுடைய மனம் இன்று கொஞ்சம் களைப்பாக இருக்கிறது. எனது மனம் லயிக்கவில்லை என்று ஒருபோதும் நீங்கள் தவறாகக் கூட நீங்கள் கூற முடியாது. அந்த பேச்சே வீணான பேச்சு ஆகும். எனது என்று சொல்வது என்றால் பிரச்சனைகளுக்குள்ளாவது !

சுலோகன் : எவ்விதமான குழப்பத்தையும் முடிப்பதற்கான சாதனம் -

டிராமாவின் மீது அசைக்க முடியாத நம்பிக்கை.